


د سیمه ایز ظرفیت پراخوال



اقدامونه او پایلې

د المان د اقتصادي همکاريو او پراختیا فدرال وزارت (BMZ) د ۲۰۱۴ کال راهیسې د سیمه ایز ظرفیت د پراختیا (RCD) پروگرام تمویلوي، چې د سیمه ایز ظرفیت د پراختیا د وجهي صندوق (RCDF) په دوام منځته راغی چې په کال ۲۰۱۰ کې تاسیس شوی وو. د Deutsche Gesellschaft für Internationale Zusammenarbeit (GIZ) اداره د افغان حکومت سره په څلورو عملي ډگرونو کې مرسته کوي تر څو:

۱. په ولایاتو او ولسوالیو کې د حکومتوالی شرایطو ته سمون ورکړي؛
 ۲. د ولایاتو او ولسوالیو د ادارو ظرفیتونه جوړکړي؛
 ۳. د دولت او ټولنې تر منځ اړیکې په ولایاتو او ولسوالیو کې پیاوړې کړي؛
 ۴. په بدخشان کې د پېښو د خطر د مدیریت څخه ملاتړ وکړي.
- د KfW پراختیایي بانک د RCD د پروگرام د همتا په توګه د ۲۰۱۰ کال راهیسې د سیمه ایزې بیخنا د پراختیا د وجهي صندوق (RIDF) چارې پرمخ بیايي. نوموړی صندوق د خپل د بیخنا د پراختیا د مسئولیت د حوزې پر بنسټ د سرکونو، د اوبولګولو د سیستمونو او ښوونځیو او نورو ودانول تمویلوي. دواړه صندوقونه د پریکړې کولو ګډې ادارې لري او له یو بل سره کلک تړلي دي؛ د بیلګې په توګه، هغوی د ولایتي دولتي ریاستونو انجینرانو ته د خدمت په مهال ګډه تخنیکي روزنه ورکوي.

وضعیت

په افغانستان کې شاوخوا ۳۲ میلیونه وګړي ژوند کوي چې دوه دریمه برخه یې په کلیوالي سیمو کې هستوګنه لري. هغوی بیخنا او بنسټیزو خدمتونو ته اړه لري تر څو د خپل هیواد په پراختیا کې ونډه واخلي؛ که نه نو دغه سیمه ایز پوټنسیال به په ناکارولي توګه پاتې شي. د افغانستان د ثبات جوړښت او پیاوړتیا د پراختیا د فعاله حکومتی او اداري جوړښتونه په کار دي چې د دې ظرفیت ولري چې خلکو ته، په تیره بیا په لیرې ولایاتو او ولسوالیو کې چې مرکزي حکومت شتون نلري اړین عامه خدمتونه وړاندې کړي.

موخه

په شپږو شمالي ولایاتو کې ولایتي او ولسوالیزه ادارې کولای شي خپل پراختیایي پروژې په خپلواکه او شفافه توګه او د اوسیدونکو د اړتیاو سره سم طرحه او پلي کړي. دا کار د حکومتوالی پر مشروعیت او اغیزمنتیا باندې د خلکو باور او وسپا زیاتوي.



د ۳۲,۵۰۰ تنو نه زیات دولتي چارواکو، اداري کارکوونکو او د ولایتي شوراګانو غړو ته ۷۰۰ روزنیزو کورسونه (د ۲۰۱۱ کال راهیسې)

لنډه کتنه

پروگرام	د سیمه ایز ظرفیت پراختیا (RCD)
دستور ورکوونکی	د المان د اقتصادي همکاريو او پراختیا فدرال وزارت (BMZ)
شریکان	د افغانستان د مالي وزارت د محلي ارګانونو خپلواک ریاست د اداري اصلاحاتو او ملکي خدمتونو خپلواک کمیسیون د کلیو د بیارغونې او پراختیا وزارت د اطلاعاتو او کلتور وزارت د ښځو د چارو وزارت
پلي کوونکی سازمان	Deutsche Gesellschaft für Internationale Zusammenarbeit (GIZ) GmbH د KfW پراختیایي بانک
ولایت	بدخشان، بغلان، بلخ، کندز، سمنګان، تخار
د پروگرام موخه	د حکومتوالی د مشروعیت او اغیزمنتیا د کچې لوړول او د عامه خدمتونو عرضې ته سمون ورکول

په ملي کچه د تگلارې سلامشوره

په ملي کچه د RCD د پروگرام په سلامشوره او ملاتړ د ولاياتو او ولسواليو د حکومتوالی په د يوې نوې تگلارې چوکاټ جوړشو. اوس د محلي ارگانونو خپلواک ریاست د ولايتي شوراگانو د مشورتي دندو د طرحه کولو او آسانولو په اړه ملاتړ په لاس راوړي.

د ولايتي او ولسواليو واکمنو ادارو سره همکاري

دا پروگرام د اړونده افغان چارواکو ادارو او د دوی د محلي ادارو سره مرسته کوي چې په ولايتي او ولسوالۍ کچه پراختيايي پلانونه منځته راوړي او د حکومت لورپوړو کارکوونکو دپاره ظرفيت جوړونه برابره کړي. دا کار د خدمت په مهال د روزنې په بڼه ترسره کيږي چې کارکوونکې توانوي چې نوي مهارتونه منځته راوړي. دلته د مرکزي حکومت سره همغږي د پروژو په تداوم کې عمده رول لوبوي.

د ۲۰۱۰ کال د جولای د میاشتې راهیسې د ۸,۷۰۰ تنو ښځو په شمول د ۳۲,۵۰۰ تنو نه زیات دولتي چارواکو، اداري کارکوونکو او د ولايتي شوراگانو غړو د ظرفیت د پراختیا په شاوخوا ۷۰۰ روزنيزو کورسونو کې گډون کړی دی. په دې کورسونو کې بیلابیلې موضوعگانې لکه د پروژې پلانجوړنه او د غوښتنلیکونه سپارل، د ریبوت جوړونه، ځواب ورکونه، څارنه او ارزونه، بشري سرچینې او دفتري منجمنت، د اداري فساد پرضد مبارزه، د جنډر برابري، مدني حقونه او دندې، د بیخنا څارنه او ساتنه، او انجینري شاملې وې. د خدمت په مهال د دغې روزنې برسیره، د ولاياتو او ولسواليو مقامونو ته ځایونه هم برابر شول. د عامه خدمتونو د عرضې دپاره یوه بنسټیزه بیخنا هم منځته راغلې او ورځني څارنه او ساتنه کيږي. په ټولیزه توگه، تر اوسه پورې د RCD د پروگرام او د هغه د پخواني پروگرام په چوکاټ کې ۸۱ ودانیز او د بیارغونې پروژې پیلې شوي دي.

د دولت او ټولني تر منځ اړیکو ته سمون ورکول

ولايتي او ولسوالۍ حکومتونه او ولايتي شوراگانې د RCD د پروگرام په ملاتړ د افغان حکومت د فعالیتونو په باب د خلکو د پوهاوي د کچې د لوړلو دپاره معلوماتي مواد تولیدوي. د بیلابیلو دولتي ادارو لکه د نفوس او احوال د ثبت د ادارې سره مرسته کيږي چې وکولای شي د خپلو عامه خدمتونو عرضه کولو ته سمون ورکړي. د ولسواليو ادارې هڅول کيږي چې د عامه معلوماتو غونډې او د سلامشورو ناستې جوړې کړي او په دې توگه د وړاندیز شویو پراختيايي پروژو په اړه د حکومت د حساب ورکولو او د ښکېلو لوریو د ډيالوگ زمينه برابره کړي. خلک په فعاله توگه په نوموړو غونډو کې برخه اخلي چې د دولت او ټولني ترمنځ اړیکې پیاوړې کوي.

د یوه بل گام په توگه به په راتلونکي کې په ټاکلو ولاياتو کې د انعکاساتو میکانیزمونه جوړشي چې د خلکو او دولتي ادارو تر منځ ډيالوگ نهادي کړي. د ۲۰۱۱ کال راهیسې دا ډول سلامشورې او معلوماتي کمپاینونه کابو ۲۷,۳۰۰ تنو ته ورسیدل.



۱۹۵ معلوماتي اقدامونه لږترلږه ۲۷,۳۰۰ تنه خلک د ولايت او ولسوالي په کچه د حکومت د فعالیتونو په باب پوه کړي دي (د ۲۰۱۱ کال راهیسې)

په بدخشان کې د فاجعي د خطر مدیریت

وروسته له دې چې په ۲۰۱۴ کال کې بدخشان د طبیعي پیښو له امله ویجاړ شو، د المان د اقتصادي همکاريو او پراختیا فدرال وزارت (BMZ) د Deutsche Gesellschaft für Internationale Zusammenarbeit (GIZ) GmbH ادارې ته دستور ورکړ چې د ولايتي مقاماتو سره مرسته وکړي چې د دغو پیښو اغیزې حداقل ته ورسوي. په اضطراري حالاتو کې د اغیزمنې مرستو د رسولو تر څنگ، اصلي تمرکز د ناروین پر مخنیوي باندې کيږي، لکه د خطر د نقشو تولیدول چې په هغو ښودل کيږي چې کوم کلي او باندي تر ټولو زیات د سیلابونو، د واورو د او مخکې د ښوونیدو د خطر سره مخامخ دي. بیا نړیوال او کورني کارپوهان د اړونده ادارو کارکوونکو ته روزنه ورکوي، هغوی په اړینو مهارتونو سمبالوي چې په خپل کارونو کې د نوموړو نقشو څخه کار واخلي. د دغې او نورو موضوعگانو په باب د بدخشان د طبیعي پیښو د مخنیوي (BNDP) د پخواني پروگرام په ترڅ کې د خدمت په مهال ۹۰ روزنيزې ناستې جوړې شوې.

برسیره پردې، په څلورو تمرکزي ولسواليو لکه کوفاب، خواهان، شهریزرگ او شوکای کې افغاني لوریو ته د اوو بیخنايي او شپږ د ونو کښینولو د پروژو په باب سلامشورې ورکړل شوې. دا کار د ۱۳ ودانیزو پروژو سره یوځای چې تراوسه بشپړې شوي دي، لکه د سیلابونو په وړاندې دفاعي دیوالونه او د اوبولگولو کانالونه، د بحران د مخنیوي د بیخنا د سمون په لاره کې ډیره مرسته کړیده. په راتلونکي کې به هم نوموړو د خطر سره مخامخ ولسواليو ته لومړیتوب ورکړل شي. هغه تجربه چې په دې ډگر کې په لاس راځي په کابل او نور ولاياتو کې به د اړونده مقامونو سره په لاپراخه توگه شریکه شي.

د ۲۰۱۷ کال د جنوري میاشت

اړیکه:

ډاکټر ریكسانې راسموسین

په افغانستان کې د سیمه ایز ظرفیت د پراختیا (RCD) د پروگرام

منجر

ایمیل: rexane.rasmussen@giz.de

KfW giz Deutsche Gesellschaft für Internationale Zusammenarbeit (GIZ) GmbH

پلی کوونکې
Implemented by